

Modernləşmə hərtərəfli tərəqqiyə yol açır

Mingəçevir Dövlət Universitetinin hədəfi yeni dövrün ali təhsil müəssisəsinə çevrilməkdir

Azərbaycanda 2022-ci ilin "Şuşa ili" və 2023-cü ilin "Heydər Əliyev İli" elan olunması ilə əlaqədar olaraq, 2022/2023-cü tədris ilinin payız və yaz semestrleri ali təhsil müəssisələrində çox əlamətdar hadisələrlə zəngin olmuşdur. Bu çərçivədə həyata keçirilmiş çoxsaylı və rəngarəng elmi, sosial, mədəni, maarifləndirici və beynəlxalq fəaliyyətlər universitetlərin cəmiyyət həyatında aktivliyini və ictimai nüfuzunu daha da artırılmışdır. Habelə, 2022/2023-cü tədris ili Azərbaycanda təhsilalanların sosial rifahının yaxşılaşdırılmasına dövlət dəstəyi baxımından da yaddaşalandır.

Bələ ki, Prezident İlham Əliyevin müvafiq fərman və sərəncamı ilə təhsilanların təqaüdlərinin məbləği artırılmış, "Heydər Əliyev adına təqaüd" təsis edilmişdir. Eləcə də, ölkə rəhbəri tərəfindən "Heydər Əliyev adına Beynəlxalq Təhsil Qrantı" programının təsis edilməsi milli ali təhsilimizin beynəlxalq ali təhsil məkanındaki mövqeyinin gücləndirilməsi nöqtəyi-nəzərdən mühüm əhəmiyyət kəsb edir. Bununla yanaşı, "Azərbaycan - 2030: sosial-iqtisadi inkişafa dair Milli Prioritetlər" və "Azərbaycan Respublikasının 2022-2026-ci illərdə sosial-iqtisadi inkişaf Strategiyası" sənədlərinin təsdiq edilməsi və icrasına başlanılması müasir dövrün tələblərinə və çağırışlarına cavab verən ali təhsilin təmin edilməsi istiqamətində universitetlər qarşısında yeni vəzifələr qoyur. Həmçinin Prezidentin "Azərbaycan Respublikasında elm və təhsil sahəsində idarəetmənin təkmilləşdirilməsi ilə bağlı bəzi tədbirlər haqqında" və "Azərbaycan Respublikası Elm və Təhsil Nazirliyinin fəaliyyətinin təmin edilməsi ilə bağlı tədbirlər haqqında" fərمانları ölkəmizdə elm və təhsilin qarşılıqlı əlaqəsinin möhkəmləndirilməsi və bu sahələrdə idarəetmənin təkmilləşdirilməsi məqsədi daşıyır. Elm və Təhsil Nazirliyinin Kollegiyasının qərarı ilə təsdiq edilmiş "Ali təhsil müəssisəsinin institutional akreditasiyası üzrə qiymətləndirmə Meyarları" və "Ali təhsil müəssisəsinin program akreditasiyası üzrə qiymətləndirmə Meyarları" sənədləri də universitetlərdə strateji inkişaf və keyfiyyət təminatı mexanizmlərinin təkmilləşdirilməsi baxımından xüsusi önəm kəsb edir.

Bu baxımdan, Mingəçevir Dövlət Universitetində (MDU) bütün fəaliyyətlər milli və beynəlxalq ali təhsil məkanında müşahidə olunan inkişaf trendləri, meydana çıxan yeni çağırışlar və reallıqlar, eləcə də mövcud potensial nəzərə alınmaqla həyata keçirilmişdir. Təhsil, tədqiqat və innovasiya sahəsində qabaqcıl mövqeyi ilə fərqlənən yeni dövrün universitetinə çevrilməyi strateji hədəf olaraq müəyyən edən MDU-da idarəetmənin təkmilləşdirilməsi və səmərəliliyinin artırılması davamlı prosesə çevrilmişdir. Idarəetmədə çevik, şəffaf və rəqəmsal mexanizmlərin geniş tətbiqinə xüsusi diqqət göstərilmişdir. Bu məqsədlə, universitetdə imtahan qərargahı, apellyasiya komissiyası, imtahanlara dəstək qrupu, qaynar xətt və abituriyentlərə dəstək qrupu fəaliyyət göstərmüş, imtahanlara valideyn müşahidəsi, "Açıq qapı" günləri və "Oriyentasiya" günləri təşkil edilmiş, rektorun tələbə və əməkdaşlarla müntəzəm görüşləri keçirilmiş və ictimai Nəzarət Şurasının fəaliyyəti təmin edilmişdir. Dünya və milli ali təhsil məkanında baş verən dəyişikliklər, universitetin strateji hədəfləri, qabaqcıl yerli və beynəlxalq təcrübə, müasir və daha səmərəli idarəetmənin təmin edilməsi zəruriyi nəzərə alınaraq, Universitetin strukturunun təkmilləşdirilməsi məqsədilə MDU-da Rəqəmsal inkişaf və layihələrin idarəetilməsi şöbəsi yaradılmış, keyfiyyət təminatı üzrə komissiya fəaliyyətə başlamışdır.

Universitetdə əmək bazarının mövcud tələblərinə uyğun yeni ixtisaslar açılmışdır. Ötən tədris ilində kadr hazırlığına və növbəti tədris ili üçün tələbə qəbuluna başlanılan 10 yeni bakalavriat ixtisası (Kompüter mühəndisliyi; İnformasiya təhlükəsizliyi; Elektrik və elektronika mühəndisliyi; Fizika müəllimliyi; Kimya müəllimliyi; Turizm bələdçiyyi; Kompüter elmləri; Həyat fəaliyyə-

